

ραινόμενον οὕτε κατέχειν οἶόν τ' εἰ μὴ λυποῦν καὶ διαφθεῖρον οὕτ' ἐκβάλλειν οἶον εἰσῆλθεν ἀλλ' εἰδεχθὲς καὶ συμπεφυραμένον καὶ ἀλλόκοτον, οὕτω φίλος πουηρὸς ἢ σύνεστι λυπῶν καὶ λυμανόμενος, ἢ βίᾳ μετ' ἔχθρας καὶ δυσμενείας ὕσπερ 5 χολή τις ἔξεπεσε.

- 4. Διὸ δεῖ μὴ φίλως προσδέχεσθαι μηδὲ κολλᾶσθαι τοῖς ἐντυγχάνουσι μηδὲ φιλεῖν τοὺς διώκοντας, ἀλλὰ τοὺς ἀξίους φιλίας διώκειν. οὐ γὰρ αἰρετέον πάντως τὸ φίλως ἀλισκόμενον. καὶ γὰρ ἀπαρίνην καὶ βάτον ἐπιλαμβανομένην ὑπερ-
10 βάντες καὶ διωσάμενοι βαδίζομεν ἐπὶ τὴν ἐλαίαν καὶ τὴν ἄμπελον. οὕτως δεῖ μὴ τὸν εὔχερῶς περιπλεκόμενον ποιεῖσθαι συνήθη [καλόν], ἀλλὰ τοῖς ἀξίοις σπουδῆς καὶ ὡφελίμοις αὐτὸὺς περιπλέκεσθαι δοκιμάζοντας. (5.) ὕσπερ οὖν δὲ Ζεῦξις αἴτιωμένων αὐτόν τινων ὅτι ζωγραφεῖ βραδέως, ‘δμολογῶ’
15 εἶπεν ‘ἐν πολλῷ χρόνῳ γράφειν, καὶ γὰρ εἰς πολύν’, οὕτω φιλίαν καὶ συνήθειαν σώσεις παραλαβὼν ἐν πολλῷ κριθεῖσαν.
- 5. Άρ, οὖν κρῖναι μὲν οὐκ ἔστι πολλοὺς φίλους φίλιον, συνεῖναι δὲ πολλοῖς δμοῦ φίλιον, ἢ καὶ τοῦτο ἀδύνατον; καὶ μὴν ἀπόλαυσίς ἔστιν ἡ συνήθεια τῆς φιλίας, καὶ τὸ ἥδιστον ἐν τῷ
20 συνεῖναι καὶ συνημερεύειν·

‘οὐ μὲν γὰρ ζωὶ γε φίλων ἀπάνευθεν ἐταίρων βουλὰς ἔζόμενοι βουλεύσομεν’. (Ψ 77) |

95 καὶ περὶ τοῦ Ὀδυσσέως δὲ Μενέλαος (δ 178)

- 25 ‘οὐδέ κεν ἄλλο
άμμε διέκρινεν φιλέοντέ τε τερπομένω τε,
πρὸν γ' ὅτε δὴ θανάτοιο μέλαν νέφος ἀμφεκάλυψε’.